

JUMHURIYYAR MISRA TA LARABAWA

٢٨ Muharram, ١٤٤١

MA'AIKATAR ADDININ MUSULUNCI

٢٧ Satumba, ٢٠١٩

(١)

## HATSARIN YADA KARE- RAYI DA JITA - JITAA CIKIN AL'UMMA

Godiya ta tabbata ga Allah Ubangijin talikai, wanda a cikin littafinsa mai girma yake cewa: ((Ya ku wafanda kuka yi imani da Allah, ku ji tsoron Allah, ku kuma yi daidaitacciyar magana, idan kuka yi haka sai Allah ya gyara maku ayyukanku, ya kuma gafarta maku zunubanku, ku sani duk wanda ya yi wa Allah da Manzonsa biyayya, to kuwa tabbas rabauta da babban rabo)). Ina shaida wa babu abin bauta wa da gaskiya sai Allah shi kadai, ba shi da abokin tarayya.

Ina shaida cewa lallai shugabanmu, kuma Annabinmu Muhammadu, bawan Allah ne, kuma Manzonsa. Ya Ubangiji, ka yi masa salati da tsira, da albarka, shi da Alayensa da Sahabbansa, da duk wafanda suka bi tafarkinsu da kyautatawa har zuwa ranar sakamako.

### **Bayan haka:**

Lallai fadar da take tsakanin gaskiya da karya dadadfiya ce, tun lokacin da aka samar da dan Adam a doron kasa, kuma haka al'amarin zai cigaba da kasancewa, har zuwa lokacin da Allah Madaukakin Sarki zai gaje kasa da abubuwan da suke cikinta, a cikin fitattun hanyoyin da masu yi wa bata rakiyar suke amfani da su, wajen yakar masu gaskiya, akwai: kirkiro karya, da yada ta a tsakanin mutane.

(۲)

Babu shakka kalma amana ce, kuma alhaki ne mai girma, shin wannan kalma karanta ta aka yi ta hanyar jaridu, da makamantansu, ko jinta aka yi ta hanyar rediyoyi, ko ma ganinta aka yi ta telebijin. Lallai ba wani abu ne jita- jita ba, face kalmar da ake yada ta a tsakanin mutane, inda mai rauni da cuta a cikin zuciyar yake fitar da ita, ko wata hukuma, ko kungiya cikin rundunonin sharri da suke gabatar da ayyukansu ta karkashin kasa, sai su sanya ta a harsunan mutane, su kuma su yi ta maimaita ta ba tare da sun bincika, sun tabbatar da ita ba, sai hakan ya yi tasiri mai muni a cikin hankulan mutane, a yi ta yada munanan tunani da suke rusa al'umma, da gurɓatattun akidu, ta yanda al'umma za ta wayi gari, ta kuma yammanta cikin damuwa da shakku, kai har ma tsaro ya gushe, amincin da yake tsakanin mutane ya yi rauni, inda za ka ga al'ummar da a asalin take tamkar gangan jiki daya, ta koma tana tsoron junanta, wasu na kaskantar da wasu daga ciki; saboda haka ne Annabi (Sallallahu alaiHi wa sallam) ya ce: **(Lallai karya ta kai karya a ce mutum yana bayar da labarin duk abin da ya ji..)**, idan dai har yin magana akan dukan abubuwan da mutum ya ji nau'i ne cikin nau'o'in karya, da ake yi wa mutum azaba mai tsanani akanta a ranar lahira, to yaya kuma muke zaton abin zai kasance ga wanda yake bayar da labarin abin da bai gani da idonsa, bai kuma ji da kunnuwansa ba?!

Lallai addinin Musulunci ya dauki kwakƙwaran mataki akan jita - jita da masu yadata, inda ya sanya hakan a matsayin

(۳)

dabi'ar da ta yi hannun - riga da kyawawan dabi'u, da nagartattun tadodi da Shari'ar Musulunci ta zo da su, hakan ya faru ne lokacin da Musulunci ya umurci mabiyansa da su kiyaye harsunansu daga yada duk wani abu da zai haifar da fitina, ya kuma gadar da zaman dar- dar a tsakanin al'umma, ya kuma umurce su da yin gaskiya a cikin maganganunsu, da kiyaye harsunansu, da kuma yin bincike domin tabbatar da gaskiya, ko rashin gaskiyar abubuwan da suke zuwa kunnuwansu, saboda gudun kada su zamo dalilai na yada fitina, da kawo barna a cikin al'umma, da cin mutuncin mutane, Allah Madaukakin Sarki yana cewa: **((Ya ku wafanda kuka yi imani da Allah, ku ji tsoron Allah, ku kuma kasance tare da masu gaskiya a koda yausha))**, haka ma Mai girma da daukaka yana cewa: **((Ba ya furta wani lafazi face akwai mala'ika mai kiyayewa da yake a shirye koda yausha domin rubuta maganarsa))**, haka ma Allah Madaukakin Sarki yana cewa: **((Kada ka soma ka bi abin da ba ka da masaniya akansa, lallai za a tambaye ka akan ji, da gani, da zuciya baki daya))**, a Hadisin Sayyiduna Mu'az Bn Jabal (Allah ya kara yarda da shi), bayan Annabi (Sallallahu alaiHi wa sallam) ya bayyana masa farillan Musulunci, da kofofin alhairi, sai ya ce masa: **(Shin ba na fada maka jigon al'amari da ginshikinsa da kololuwarsa ba?)**. Na ce: fada mini ya Manzon Allah, ya ce: **(Jigon al'amari shi ne: Musulunci, ginshikinsa kuma: Sallah, kololuwarsa: jahadi)... sannan ya ce: (shin ba na fada maka abin da ya game duka ba?)**. Na ce: fada mini ya Manzon Allah, sai ya kama

(£)

harshensa, sai ya ce: **(ka kame wannan)**. Na ce: ya Annabin Allah! Shin za a kama mu da abin da muka yi magana da shi? Ya ce: **(Zauna nan, shin akwai abin da yake kifa fuskokin mutane)** ko ya ce: **(karan hancin mutane a wuta ban da abubuwan da harsunansu suka girba?)**.

Lallai yada jita - jita dabi'a ce ta munafukai, da suke amfani da ita wajen biyan bukatunsa na raunana tsaro, da kuma tarwatsa hadin kan fasa, da kawo cikas a haɓakar tattalin arzikinta, da durkumar da tsaro gami da kwanciyar hankalin al'umma, da yada ruhin rashin nasara, da na debe - kauna, da shu'umanci a cikin zukan 'yan fasa, musamman matasa, lallai Alkur'ani Mai girma ya kira masu wannan hali da suna: "masu yada sharri"; saboda masu yada sharri suna son su yada munanan labarai ne, da na fitina da za su kawo tashin hankali a cikin al'umma, Allah Madaukakin Sarki yana cewa: **((Idan dai har munafukai, da wadanda cuta ta ci zukatansu, da masu yada sharri a cikin garin Madina ba su shiga taitayinsu ba, to kuwa za mu ba ka umurnin yakarsu, sannan kuma ba za su sake yin makwabtaka da kai a cikinta sai na dan kankanin lokaci))**.

Jita - jita daya ne daga cikin salon yake- yake, da har Annabi (Sallallahu alaiHi wa sallam) bai tsira daga gare shi ba, lallai mushrikai sun yaƙi Annabi (Sallallahu alaiHi wa sallam) ta hanyar yada jita- jita; domin su bakanta kiransa, suka kuma bata masa suna, sun kirƙiri karyar yada cewa: wai (Sallallahu alaiHi wa sallam) matsafi ne, Allah Madaukakin Sarki ya ce: **((Sai**

(e)

kafirai suka ce: wannan matsafi ne mai yawan karya)), haka ma saboda karya suka yada cewa shi mawaƙi ne, kuma mai taƙin hankali, Allah Maƙaukakin Sarki yana cewa: **((Suna kuma cewa: yanzu za mu bar allolinmu ne kawai saboda mawaƙi kuma mai taƙin hankali?!))**, a wasu lokuta kuma suka yada cewa boka ne shi, sai Allah Maƙaukakin Sarki ya mayar masu da martani akan waƙannan ƙare- rayi nasu, yana cewa: **((Lallai tabbas Alkur'āni daga Allah ne zuwa ga harshen Manzo mai babban matsayi. Alkur'āni ba maganar mawaƙi ba ne, kamar yadda kuke riyawa, kaƙan ne ƙwarai ake samun imanin cewa Alkur'āni daga Allah ne a cikin zukaƙanku. Kuma Alkur'āni ba surkullen bokaye ba ne, kamar yadda kuka sani, kaƙan ne ƙwarai waƙanda suke da tunani da lura da za su bambance tsakaninsu a cikinku. Shi kam saukaƙke ne daga wanda yake samar wa halittu da rayuwa gami da raino))**.

A ranar yaƙin Uhdu ma mushrikai yada jita - jitar cewa an kashe Annabi (Sallallahu alaiHi wa sallam) suka yi, saboda suna son su rarraba kan Musulmai, su raunana ƙarfinsu, sai kuwa saƙun Musulmai ya girgiza, zukaƙansu suka yi sanyi, wasu daga cikinsu suka gudu, wasu kuma suka ajiye maƙamansu, wasu kuma suka tsaya suka tabbata tare da Annabi (Sallallahu alaiHi wa sallam).

A ranar yaƙin "Hamra'ul Asad" ma haka mushrikai suka yada jita - jitar cewa Ƙuraishawa sun tanadi wani babban runduna; domin auka wa garin Madina, da yaƙar Annabi (Sallallahu alaiHi wa sallam) da sahabbansa, amma dai wannan jita - jita ba ta sanya Musulmai sun yi ko- geza ba,

(٧)

suka tabbata akan addininsu, sai kuwa Allah Madfaukakin Sarki ya yabe su da cewa: ((**Su ne wafanda wasu mutane suka tsoratar da su a lokacin da suka ce masu: lallai abokan gabanku sun tanadar maku da wata babban runduna, saboda haka, ku kiyaye su, hakan bai sanya sun yi rauni ba, bai kuma sanya su karaya ba, maimakon haka ma imaninsu da Allah ne ya karu, suka kuma sakankance da nasararsa, sai suka amsa masu da cewa: Allah ya ishe mu, shi ne majibincin al'amurran mu, shi kam madalla da wanda ake mika masa dukan al'amurra. Sannan suka fita zuwa jahadi domin su gamu da wannan runduna mai girma, sai dai fa mushrikai sun tsorata da wannan gamuwar, sai mumina suka koma gida cike da nasarar samun ni'imar zaman lafiya, suna kuma kwafayin yin jahadi, da kuma babban rabo da suka samu na ladan sa, da kuma falalar sa da ya yi masu na jefa razani cikin zukatan abokan gaba, ta yanda babu ko kwarzane da ya same su, suka nemi yardar Allah, sai suka zamo sun cancanci ya ba su falalar sa, lallai Allah mai babban falala ne)).**

A ranar yakin Hunain ma haka aka yada cewa an kashe Annabi (Sallallahu alaiHi wa sallam), sai kuwa Annabi (Sallallahu alaiHi wa sallam) ya tsaya da kansa, ya kalubalanci wannan jita- jitar, yana maimaita cewa: (**Ni ne Annabi babu karya, Ni ne dan Abdulmudallabi**).

Lallai maimaita jita - jita, da yada ta suna da hatsari mai girma da duk wani mai hankali ba zai rasa sanin haka ba, suna halatta jinana, da dukiyoyi, da mutunci, suna kuma yin sanadiyyar sanya rayuwar mutane cikin garari, kashe Khalifa

(Y)

Sayyiduna Usman Bn Affan (Allah ya kara yarda da shi) babban dalili ne akan haka, miyagu sun yi masa kawanya ne sakamakon jita - jita, da kare- rayin da Bayahuden nan Abdullahi Bn Saba' ya kirƙira, kai har ma suka hana shi ruwan da zai sha, duk kuwa da cewa shi ne ya sayi rijiyar Rumata da kuɗin aljihunsa, an ruwaito daga Na'ilat -matar Sayyiduna Usman (Allah ya kara yarda da shi)- ta ce: Ranar da aka kashe Usman a cikinsa, yana azumi a ranar da kafin wannan ranar, lokacin buɗa - bakinsa, ya nemi su ba shi ruwa ya sha, ba su ba shi ba, sai ya yi barci ba tare da ya yi buɗa - baki ba, lokacin sahur sai na tafi wurin wasu makwabtanni, na tambaye su ruwan sha, sai suka ba ni tulu ɗaya, sai na kawo masa, na ɗan girgiza shi ya farka, sai na ce masa: ga ruwan sha, sai ya ɗaga kansa, sai ya ga alfijir ya keto, sai ya ce: yau ma na wayi gari da azumi, lallai Manzon Allah (Sallallahu alaiHi wa sallam) ya zo mini ta wannan rufin da ruwan sha, sai ya ce mini: **(Ya Usman, sha)**, sai na sha har ya ishe ni, sannan ya ce: **(Kara)**, sai na sha har na ji ya ishe ni, sannan ya ce: **(Su wadannan mutane za su yi yawaita akanka, idan ka yake su za ka yi nasara akansu, idan kuma ka kyale su za ka yi buɗa - baki a wurinmu, a ranar kuwa suka shiga inda yake suka kashe shi).**

Lallai abubuwa masu yawa sun sauya a wannan zamanin namu, wannan kazamiyar sana'a ta yada jita - jita, ta dauki sababbin salo iri - iri, da surori mabambanta, musamman ganin irin yanda aka sami cigaba mai girma, kuma mai sauri game da hanyoyin sadarwa na zamani, da na ilimin kimiyya da fasaha,

(A)

abin da ya sanya jita - jita tafi yaduwa, da kuma saurin isa zuwa ga mutane, ta kuma fi yin mummunan tasiri, hasali ma ta zamo hanya ce mai zaman kanta, cikin hanyoyin yaƙe -yaƙe, yanzu yaƙi bai tsaya a fuska ɗaya ba, ba taƙaita kawai akan amfani da soji kawai, ko jami'an tsaro kawai ba, kai bai ma taƙaita kawai akan bayanan leƙen - asiri, da tsohuwar ma'anar da aka sani na tsare - tsaren leƙen asiri ba, lallai an sami cigaba game da hanyoyin yaƙe- yaƙe, inda ake amfani da makamin jita - jita, da kirƙirar ƙarai-rayi, abin da ya zamo wani abu ne na musamman da ake karantarsa, a kuma nazarce shi, a kuma horas da mutane akansa, inda wasu ƙungiyoyi da akwai alamun tambaya game da su, suka ƙware wajen bayar da horaswa akan haka, suke kuma ɗaukan ma'aikata a shafukan sadar da zumunta, tare da amfanin da iya abin da za su iya na matsin lamba, da ƙawanya na siyasa, da na tattalin arziki, da ma na azabtar da zukata, da naciya wajen ƙoƙarin baƙanta shugabanni a wurin al'umma, da cuna su akansu, da ƙaskantar da jigogin da abubuwan da ƙasa ta yi nasarar samar da su, da sanya shakku akan nasarori, da rashin ƙimanta su, da harhaɗuwar ƙungiyoyi, da gungun 'yan ta'adda, da yunƙurin kutsawa cikin cibiyoyi da ma'aikatun gwamnati, da tayar da ɗabi'un da suke kai wa zuwa ga rarrabuwar kawuna, duka ƙarƙashin nazari da bincike na ban mamaki, da kuma ba su ayyukan a kafafen sadarwa na zamani, da kuma yin amfani da buƙatun mutane da ba za su iya haƙurin juriya game da su ba, da yunƙurin murguɗa manufofin al'umma, da aikin wajen



(9)

durkusar da kwarjinin shugabanni, da sanya shakku akan malamai, da jagororin al'umma masu kishin kasa a fagagen tunani, da na al'adu, da karfafa masu adawa da su, da kuma isar da sakwannin tsoratarwa a sarari, ko a boye ga wadanda suka yi riƙo da manhajinsu wajen kishin kasa, ta hanyar bayyana makomar duk wanda bai yi masu biyayya ya shiga cikin masu zartar da wannan kamin tsari, ya kuma miƙa da ragamarsa a hannunsu ba.

Babu shakka jajircewa, da juriya wajen kalubantar wannan goguwar abu ne da yake matuƙar buƙatar aƙida, da imani, gami da kishin kasa na gaskiya, da kuma tsantsar imani da Allah da ba shi da iyaka, saboda mutane da yawa ba sa damuwa idan sun yada wasu labarai, da kididdiga, ko kishoshi ba tare da sun tabbatar da gaskiyarsu, ko sanin ina ne asalinsu ba, da haka sai su zamo sun taka - rawa wajen yada fitina, da kunna wutarta, lallai yada kalmomin karya da ba su da wani tushe na gaskiya, ko rubuta su, su isa ko'ina a fadin duniya za su iya zama dalilai na yi wa bawa azaba a ranar alkiyama, Annabinmu (Sallallahu alaiHi wa sallam) yana cewa: **(Lallai bawa zai iya furta kalmar neman yardar Allah da ma bai mayar da hankali zuwa gare ta, hakan kuma ya zama dalilin samun daukakar darajarsa a wurin Allah, haka ma bawa zai iya furta kalmar da za ta jawo fushin Allah, ba kuma tare da ma ya mayar da hankali zuwa gare ta ba, hakan kuma ya zamo sanadiyyar aukawarsa cikin jahannama...)**

(10)

**Wannan kenan, ina nema wa kai na da ku gafara daga Allah  
Madaukakin Sarki.**

Godiya ta tabbata ga Allah Ubangijin talikai. Ina shaidawa babu abin bauta wa da gaskiya sai Allah shi kadai, ba shi da abokin tarayya. Ina shaida cewa lallai shugabanmu Annabi Muhammadu, bawan Allah ne kuma Manzonsa. Ya Allah ka yi masa salati da salami shi da Alayensa da Sahabbansa baki daya.

**Ya 'yan uwana Musulmai:**

Lallai addinin Musulunci ya sanya manhaji mai cike da hikima da zai bai wa al'umma kariya daga cututtukan jita - jita, muhimman alamun wannan manhaji sun hada da:

**\* Wajibcin tabbatarwa da gaskiyar labarai, da yin taka tsantsan kafin yada su a cikin al'umma, Allah Madaukakin Sarki yana cewa: ((Ya ku wafanda kuka yi imani, idan wani fasiki ya ketare shari'ar Allah ya zo maku da kowane irin labari, to ku bincika ku tabbatar da gaskiyarsa; saboda kada ku cutar da wasu mutane -da ba ku san hakikaninsu ba-, hakan sai ya sanya ku yi nadama akan abin da kuka aikata, kuna: ina ma ba mu aikata hakan ba, a lokacin da bayani ya bayyana cewa ba su da wani laifi)), Manzon Allah (Sallallahu alaiHi wa sallam) ya ce: (Taka tsantsan yana zuwa ne daga Allah, gaggawa kuwa tana zuwa ne daga shaidan), haka ma**

(11)

(Sallallahu alaiHi wa sallam) ya ce: **(Taka tsantsan a cikin komai in banda aikin lahira).**

\* **Rashin yada jita - jita** ta kowace hanya da za a karanta, ko a saurara, ko a gani; domin yada ta bayar da gudummuwa ne wajen yada ta, lallai jita - jita tana kara yaduwa ne idan ta sami harsunan da za su yi ta maimaitawa, da kunnuwan da za su saurare ta, da kuma zukan da za su amshe ta su kuma gasgata ta, Allah Madaukakin Sarki yana cewa: **((Lokacin da kuke furta ta da hasunanku, kuma da bakunanku kuke fadin abubuwan da ba ku da masaniya akansu, kuna zaton hakan abu ne karami, alhali babban abu ne a wurin Allah)), Annabinmu (Sallallahu alaiHi wa sallam) ya ce: **(Wanda duk ya yi imani da Allah da ranar lahira, to kada ya cutar da makwabcinsa, wanda duk ya yi imani da Allah da ranar lahira, to ya girmama bakonsa, wanda duk ya yi imani da Allah da ranar lahira, to ya fadi alhairi, ko kuma ya yi shiru)..****

\* **Wajibcin hadin kai tsakanin 'yan kasa, da kuma gabatar da kyautata zato a duk sanda aka ji jita - jita akansu, da rashin saurin tuhumarsu, Allah mai girma yana cewa: ((Ina ma a ce a lokacin da kuka ji ta, muminai maza da mata sun yi wa kawunansu zato na alhairi, suka ce: wannan kam karya ce a bayyane..)), lallai an bai wa Musulmi umurnin ya kyautata zato, ya dauki duk wani abu da wani zai yi ta fuskar kyautata zato; saboda mummunan zato cuta ce mai hatsari da take fata - fata da rayuwa, ta hanyar sanya rashin tabbas, da yada husuma a tsakanin mutane, lallai Annabi (Sallallahu alaiHi wa sallam)**

(۱۲)

ya yi gargadi game da haka, a inda yake cewa: (Ahir dīnku da zato, domin lallai zato shi ne zancen da ya fi kowane zance zamowa karya, kada ku binciki sirrin mutane domin amfanin kawunanku, kada kuma ku binciki sirrin mutane domin amfanin waninku, kada ku yi hassada, kada ku juya wa juna baya, kada ku fi juna, ku zamo bayin Allah 'yan uwan juna).

\* Neman taimakon kwararru wajen bayyana gaskiya, da rashin yin gaggawa wajen zartar da hukunci akan al'amurra, Allah Madaukakin Sarki yana fadi a lokacin da yake sifanta munafukai cewa: ((Idan wadannan munafukai suka ga wani abu na tsaro, ko na tsoro da yake da jibi da karfin Musulmai, ko raunin su, sai su yayata shi da nufin rudar da Musulmai, ko jefa tsoro da razani a cikin zukan su, ko saboda su isar da labarin su zuwa ga makiyan su, da a ce wadannan munafukai sun mayar da duk wani al'amari na tsaro da tsoro zuwa ga Manzon Allah (SallalLāhu alaiHi wa sallam) da shugabanni da manyan saahabbai da dakarun yaki, su kuma nemi sanin hakikanin al'amari ta wurin su, da wadannan da suke kokarin neman labarai da yada su sun san gaskiya a wurin Manzon Allah (SallalLāhu alaiHi wa sallam) da shugabanni. Lallai ba domin falalar da Allah ya yi maku na tabbatar da zukan ku akan imani, da dakile fitina, da kuma rahamarsa na damka maku dukan dalilan da za su sanya ku sami nasara ba, da mafi yawanku sun fada cikin tarkon shaidan, babu wafanda za su tsira daga halakarwarsa sai mutane kadan daga cikin ku)), ma'ana : a koda yaushesuna

(۱۳)

jirace ne da tsaro, gami da kwanciyar hankalin al'umma, a duk sanda suka ji wani labari da yake da jibi da tsaron Musulmai, ko wani abu da suke tsoro sai su yada shi, su bayyana shi da nufin shigar da tsoro, da razani, gami da damuwa a cikin zukata.

Saboda haka, dole ne kowane Mumini mai kishin addininsa da kasarsa ya farka, ya yaƙi waɗannan jita - jitar, ya karya ta su, Annabinmu (Sallallahu alaiHi wa sallam) ya ce: **(Duk wanda ya kare mutuncin ɗan uwansa, to kuwa Allah zai kare fuskarsa daga wuta a ranar alkiyama)**, dole ne mu sani cewa ita kalma amana ce da za a tambayi bawa akanta a gaban Allah Madaukakin Sarki a ranar alkiyama.

Dole ne mu fahimci cewa makiyanmu suna amfani da duk wani cigaba wajen yaƙin yada jita - jita, da bata nasarori, da jagororin kasa masu kishi, da kofarin cin mutuncin duk wani ɗan kasa na gari, suna yin haka ne, domin su rusa daularmu, su sanya ta rusuna, ko ma su tarwatsa ta; domin biyan buƙatun kawunansu, dole ne mu san cewa yanzu haka muna yanayi ne na kazamin yaƙi da makiya suke kitsa mana shi, jita - jita ne kuma makamashin wannan yaƙin, saboda haka, dole ne mu rika kofarin tabbatar da gaskiyar labarai, gudun kada mu auka ramukan da makiyanmu suka haka mana, dole ne mu yarda da kawunanmu, mu yarda da shugabanninmu, da sojojinmu da 'yan sandanmu, kada mu kuskura mu miƙa kunnuwanmu ga makiya kasarmu, da waɗanda suke aiki ba dare ba rana wajen

(١٤)

aibata mu, ko kashe mana gwiwa, ko masu son su ganmu a kasa, ta hanyar yada ruhin debe kauna a cikinmu, lallai wannan yana nufin mu katange matasanmu, da al'ummarmu da cikakkiyar wayewa ta zamani, su kuma san kalubalen da suke fuskantarmu, ta yanda za su bayar da nasu gudummuwar wajen kalubalantarsu.

**Ya Allah Ubangiji, ka kyautata dabi'unmu, ka kiyaye mana kasashenmu, ka kuma datar da mu zuwa ga abubuwan da kake so, ka kuma yarda da su, ka kiyaye kasashenmu daga dukan sharri.**